

कानेपोखरी गाउँपालिकाको आर्थिक वर्ष २०७९।०८० को नीति तथा कार्यक्रम

नीति तथा कार्यक्रम स्वीकृत गरी आज मिति २०७९ साल असार ९ गते विहीवार दिउँसो ३.०० बजेका लागि आव्हान भएको कानेपोखरी गाउँपालिकाको गाउँ सभा अधिवेशन (पहिलो) को पहिलो बैठक समक्ष पेश गर्ने भनी निर्णय गरेको अवस्था छ।

सभाध्यक्ष ज्यू,

स्थानीय नागरिकका आधारभूत आवश्यकता नेपालको संविधानमा व्यवस्था भएको शिक्षा, स्वास्थ्य, रोजगारी, स्वच्छ वातावरण, सूचना र सामाजिक न्याय जस्ता मौलिक हक, दिगो विकास लक्ष्यले निर्धारण गरेका विभिन्न सूचक एवम् राज्यका निर्देशक सिद्धान्तको आर्थिक उद्देश्यमा उल्लिखित राष्ट्रिय अर्थतन्त्रलाई आत्मनिर्भर, स्वतन्त्र एवम् उन्नतिशील बनाउँदै समाजवाद उन्मुख स्वतन्त्र र समृद्ध अर्थतन्त्र निर्माणका लागि स्थानीयस्तरमै सर्वाङ्गीण विकासको आधारशीला तयारी गर्ने ध्येयका साथ उपलब्ध स्रोत/साधन समेतलाई मध्यनजर गरी तयार गरिएको विषयक्षेत्रगत नीति तथा कार्यक्रम सभा अध्यक्ष ज्यूको अनुमतीले गरिमामय सभा समक्ष प्रस्तुत गर्न गई रहेको छ।

आर्थिक विकास क्षेत्र:

कृषि विकास

१. परम्परागत र निर्वाहमुखी कृषि पेशामा आवद्ध गाउँपालिका क्षेत्रभित्रका कृषकहरूलाई व्यापारिक र उद्यमशील कृषि प्रणाली तर्फ उत्प्रेरित गराउन "हामी सबैको सान, कृषि उद्यममा किसान" नामक कार्यक्रम सञ्चालनमा ल्याइनेछ। यस कार्यक्रम मार्फत् देहाय बमोजिमका क्रियाकलापहरू सञ्चालनमा ल्याइनेछ:

- (क) माटो परीक्षण गरी स्थानीय भूगोल सुहाउँदो व्यवसायिक कृषि पेशा अवलम्बन गर्न इच्छुक सम्पूर्ण कृषकहरूलाई श्री जनसेवा मा.वि. रमाइलोमा सञ्चालनमा रहेको माटो परीक्षण प्रयोगशाला मार्फत् निःशुल्क माटो परीक्षणको व्यवस्था मिलाइनेछ। यसका लागि उक्त विद्यालयलाई गाउँपालिकाबाट अनुदान रकम उपलब्ध गराइनेछ।
- (ख) गाउँपालिका क्षेत्रभित्रका कृषकको मागमा आधारित बिउ/बिजन र कृषि औजार/उपकरण साझेदारी कार्यक्रम मार्फत् वितरण गर्ने व्यवस्था मिलाइनेछ।
- (ग) विभिन्न प्रजातिका बालीनालीको उन्नत बीउ उत्पादन गर्ने कृषकलाई प्रोत्साहन अनुदान उपलब्ध गराइनेछ।
- (घ) बाह्रैमास खेतीयोग्य जमिनमा सिंचाइको उपलब्धता सुनिश्चित गर्न स्यालो ट्युबवेल जडान र गडान कार्यमा कृषकहरूलाई अनुदान दिने व्यवस्था मिलाइनेछ।

मिति २०७९।०३।०९ गते बसेको कानेपोखरी गाउँपालिकाको १२ औं गाउँ सभा अधिवेशनको पहिलो बैठकबाट प्रस्तुत निर्णय पारित भएको व्यहोरा प्रमाणित गरेको छ।

[Handwritten signature]



(राजमती इङ्गनामा)
गाउँपालिका अध्यक्ष
२०७९।०३।०९
३

कानेपोखरी गाउँपालिकाको आर्थिक वर्ष २०७९।०८० को नीति तथा कार्यक्रम

- (ड) गाउँपालिका क्षेत्रभित्रको अति विपन्न घर परिवारको आर्थिक स्थितिमा क्रमशः सकारात्मक परिवर्तन ल्याई जीवनस्तरमा सुधार ल्याउन त्यस्ता परिवारलाई सामुहिक सब्जी खेतीमा अभिप्रेरित गरिनेछ। प्रत्येक वर्ष प्रत्येक वडाबाट कम्तीमा दश (१०) घर अति विपन्न परिवारको पहिचान गरी आगामी पाँच (५) वर्षभित्र तीन सय पचास (३५०) अति विपन्न घर परिवारलाई वडाभित्रको पायक पर्ने उपयुक्त स्थानमा सब्जी खेतीको लागि जग्गा व्यवस्थापन गरी त्यस्तो खेती प्रवर्द्धनमा आवश्यक पर्ने बीउ/बिजन/मल, औजार/उपकरण र जग्गा व्यवस्थापन शुल्क लगायतका व्यवस्थापन शुरुवाती चरणमा गाउँपालिकाबाटै अनुदान स्वरूप उपलब्ध गराइनेछ। त्यसैगरी त्यस्ता समुहलाई सधैँभरी अर्गानिक र बेमौसमी सब्जी उत्पादनमा आवद्ध गर्न गाउँपालिकाबाट निरन्तर प्राविधिक सेवा र सहयोग उपलब्ध गराइनेछ।
- (च) बढ्दो रासायनिक मलको प्रयोगलाई क्रमशः निरुत्साहित गर्न गाउँपालिका क्षेत्रभित्रका कृषकहरूलाई प्राङ्गारिक मल उत्पादनमा अनुदान दिने व्यवस्था मिलाइनेछ।
- (छ) परम्परागत र निर्वाहमुखी कृषि पेशामा आश्रित गाउँपालिका क्षेत्रभित्रका कृषकहरूलाई व्यवसायिक कृषि उद्यममा आकर्षित गर्न टोलटोलमा कृषि सेवा नामक कार्यक्रम सञ्चालनमा ल्याइनेछ। यसका लागि श्री जनसेवा माध्यमिक विद्यालय, रमाइलोमा कृषि विषय अध्यापन गराउने विषयविज्ञहरूलाई समेत थप प्रोत्साहन दिई विद्यालय समय बाहेकको समयमा टोल/टोलमा गई कृषकमैत्री तालिम कार्यक्रम सञ्चालनमा परिचालन गर्ने व्यवस्था मिलाइनेछ।
- (ज) गाउँपालिका क्षेत्रभित्रका कृषकहरूले उत्पादन गर्ने कृषि उपजहरूलाई स्टोरेज गर्दै बेमौसममा समेत विक्री/वितरण गरी कृषकहरूलाई बढीभन्दा बढी अर्थोपार्जनको व्यवस्था मिलाउन शीत भण्डार निर्माणका लागि आवश्यक प्रकृया अघि बढाइनेछ। यसका लागि नेपाल सरकार तथा प्रदेश सरकारका सम्बन्धित निकाय एवम् अन्य स्थानीय तहसँग शीत भण्डार निर्माणमा गाउँपालिकाबाट साझेदारी गर्ने व्यवस्था मिलाइनेछ।
- (झ) साप्ताहिक पशु हाट बजारको व्यवस्था गाउँपालिका क्षेत्रभित्रै गर्नका लागि उपयुक्त स्थानको पहिचान गरी प्रवर्द्धन गर्ने व्यवस्था मिलाइनेछ भने अन्य हाटबजारको स्तरीकरण गर्न सम्भाव्यता अध्ययन गरिनेछ।
- (ञ) गाउँपालिका क्षेत्रभित्रका सबै वडामा व्यवसायिक कृषि उद्यम मार्फत् स्थापित कृषकहरूलाई वडागत एवम् पालिकागतरूपमा प्रत्येक वर्ष नगद रकम र प्रशंसापत्र सहित कृषक सम्मान गर्ने व्यवस्थाको थालनी गरिनेछ।
२. भविष्यमा "कृषि उत्पादनमा आधारित आन्तरिक आय" अभिवृद्धि गर्ने सोचका साथ गाउँपालिकालाई तोरी पकेटको क्षेत्रको रूपमा अघि बढाइनेछ। गाउँपालिकाको अधिकांश क्षेत्रमा छरिएर रहेका

मिति २०७९।०३।०९ गते बसेको कानेपोखरी गाउँपालिकाको १२ औं गाउँ सभा अधिवेशनको पहिलो बैठकबाट प्रस्तुत निर्णय पारित भएको व्यहोरा प्रमाणित गरेको छु।





(राजमती इश्वराम)
गाउँपालिका अध्यक्ष
२०७९।०३।०९
४

कानेपोखरी गाउँपालिकाको आर्थिक वर्ष २०७९।०८० को नीति तथा कार्यक्रम

- तोरी खेती गर्ने कृषकहरूलाई समुहमा आवद्ध गरिनेछ। समुहमा आवद्ध भई तोरी खेती गर्ने कृषकलाई मल, बीउ, औजार/उपकरण लगायतमा अनुदान दिने व्यवस्था मिलाइनेछ। सामूहिकरूपमा तोरी उत्पादनमा आवद्ध कृषकहरूलाई संगठित गर्दै समुह मार्फत् नै तोरी तेल उत्पादन र विक्री/वितरण गरी तोरीको तेलमा राष्ट्रियस्तरमै गाउँपालिकाको पहिचान अभिवृद्धि गर्न तोरी तेल उत्पादन गर्ने घरेलु उद्योगको स्थापना र परिचालनमा अनुदान दिनेसम्मको व्यवस्था मिलाइनेछ। यसका लागि आगामी आर्थिक वर्षमा उक्त उद्योग स्थापना र सञ्चालनका बारेमा विस्तृत परियोजना प्रतिवेदन (DPR) तयार गरी नेपाल सरकार तथा प्रदेश सरकारबाट प्राप्त हुने विशेष अनुदानको आयोजना तथा एक पालिका, एक उत्पादन कार्यक्रममा सोही आयोजना तथा कार्यक्रमलाई पहिलो प्राथमिकतामा समावेश गरिनेछ।
३. तोरी खेतीमैत्री गाउँपालिका क्षेत्रभित्रको जमिनलाई अधिकतम तवरले सदुपयोगमा ल्याइनेछ। पुस्तौपुस्तादेखि घरघरमै गुन्द्रुक उत्पादन हुँदै आइरहेकोमा त्यस्तो सीप र कलालाई व्यवसायिक उत्पादनमा जोडिनेछ। गुन्द्रुक उत्पादनलाई अन्तरपुस्ता सीप हस्तान्तरणमा समावेश गरी लघु उद्यमको रूपमा विकास र विस्तार गरिनेछ। यसका लागि बेमौसममा समेत करेसावारीमा तोरी खेती गरी गुन्द्रुक उत्पादन गर्न पहिलो प्राथमिकतामा वैदेशिक रोजगारीमा गएका व्यक्तिको परिवारका सदस्यलाई समुहमा आवद्ध गरी "आमाको सीप सन्तानलाई, अर्गानिक गुन्द्रुक मोरङलाई" नामक कार्यक्रम सञ्चालनमा ल्याइनेछ।
४. कानेपोखरी बजारले स्वादिष्ट खाना खिरमा कमाएको ख्यातिलाई अझ प्रवर्द्धन गर्दै महेन्द्र लोकमार्ग हुँदै भ्रमण गर्ने यात्रुहरूलाई गुणस्तरीय खिर प्रति थप विश्वसनियता अभिवृद्धि गर्न "कानेपोखरीको खिर, गुणस्तरमा छैन पिर" अभियान सञ्चालनमा ल्याइनेछ। खिर उत्पादन गरी विक्री/वितरण गर्ने पसलमा सन्तुष्टी र गुणस्तर सम्बन्धी धारणा संकलन गर्ने सुझाव पेटिकाको व्यवस्था गाउँपालिकाबाट गरी उक्त पेटिका मार्फत् प्राप्त हुन आएको सुझावका आधारमा खिर व्यवसायीलाई आर्थिक अनुदान उपलब्ध गराउने व्यवस्था मिलाइनेछ।
५. गाउँपालिका क्षेत्रभित्रका कृषियोग्य जमिनमा सिँचाई गर्नका लागि विगतदेखिनै सञ्चालनमा रहेका कुलो/पैनी/नहरको सामयिक मर्मतसम्भार गरी सिँचाईको क्षमता अभिवृद्धि गर्न- आवश्यक रकम विनियोजन गरिनेछ। ठूलो लागत र स्तरीय प्रविधि मार्फत् सिँचाई हुने क्षेत्रको पहिचान गर्दै त्यस्ता आयोजना पहिचान गरी नेपाल सरकार तथा प्रदेश सरकारसँग सिँचाई सम्बन्धी आयोजना माग गर्ने व्यवस्था मिलाइनेछ।

मिति २०७९।०३।०९ गते बसेको कानेपोखरी गाउँपालिकाको १२ औं गाउँ सभा अधिवेशनको पहिलो बैठकबाट प्रस्तुत निर्णय पारित भएको व्यहोरा प्रमाणित गरेको छु।

Handwritten signature



(राजमती इङ्गनाम)
गाउँपालिका अध्यक्ष
२०७९।०३।०९
५

कानेपोखरी गाउँपालिकाको आर्थिक वर्ष २०७९।०८० को नीति तथा कार्यक्रम

६. कृषक लक्षित आयोजना तथा कार्यक्रममा वास्तविक कृषकहरुको पहुँच सुनिश्चित गर्न एवम् अनुदान वितरण प्रकृत्यामा निष्पक्षता र पारदर्शिता ल्याउन मापदण्ड तय गर्दै कृषि उत्पादन प्रणाली स्थापना र विकास गरी कार्यान्वयनमा ल्याइनेछ।

पशुपंक्षी विकास:

७. खेर जानसक्ने अन्न/खानाको घर/घरमै सदुपयोग गरी स्थानीय चारो उत्पादन गरी अर्गानिक माछा उत्पादनमा अभिप्रेरित गर्न "आफ्नै बारी, अर्गानिक पोखरी" नामक कार्यक्रम सञ्चालनमा ल्याइनेछ। यसका लागि करेसावारीमै स/साना स्केलमा पोखरी खन्न चाहने इच्छुक कृषकहरुलाई प्रोत्साहित गर्न अनुदान दिने व्यवस्था मिलाइनेछ।
८. रसायनिक मलको जथाभावी प्रयोगका कारण गँगटा/घुडी जस्ता जीवहरु लोपोन्मुख अवस्थामा पुगेको तथ्यलाई स्वीकार गर्दै कालीकोशी र भलुवा सिमसार आसपासका क्षेत्रमा "३प" को कार्यक्रम सञ्चालनमा ल्याइनेछ। "३प" भित्र पर्यावरण, पर्यटन र पोषणलाई समावेश गरी गँगटा र घुडीको संरक्षण र प्रवर्द्धन व्यवसायिक खेती मार्फत् गर्ने व्यवस्था मिलाइनेछ।
९. पाँच माउभन्दा बढी बाखा वा सुँगुर/बाँगर पालनमा कृषकलाई अभिप्रेरित गर्दै व्यवसायिक उद्यममा जोड्न त्यस्ता कृषकलाई गोठ/खोर सुधार लगायतमा अनुदान दिने व्यवस्था मिलाइनेछ।
१०. नेपाल सरकारले पशु/पंक्षीको बीमा कार्यक्रममा दिँदै आएको अनुदानका विषयमा आम कृषकहरुमा अनभिज्ञता रहेको अवस्थालाई मध्यनजर गर्दै उल्लिखित बीमा अनुदानका विषयमा गाउँपालिका क्षेत्रभित्रका पशु/पंक्षीपालक कृषकहरुलाई सुसूचित गरी बीमा कार्यक्रममा बढीभन्दा बढी कृषकहरुलाई आवद्ध समेत गर्ने उद्देश्यले बीमा सम्बन्धी सचेतनामूलक कार्यक्रमको आयोजना गरिनेछ।
११. पशु विमा कार्यक्रममा बढीभन्दा बढी कृषकहरुलाई सहभागिता गराउन विमा गरिएका पशुहरुमा जुका, नाम्ले जस्ता अन्य भाइरस/ब्याक्टेरियाका कारणले रोग लागेमा त्यस्ता पशुको ल्याब परीक्षण र उपचारमा प्रयोग हुने औषधि निःशुल्क वितरण गर्ने व्यवस्था मिलाइनेछ।
१२. कृत्रिम गर्भाधान कार्यक्रमलाई निरन्तरता दिई दुध उत्पादनमा कृषकहरुलाई थप आकर्षित गर्न गाई/भैसी पालक कृषकहरुको गाई/भैसी सुत्केरी भएपछि प्रति गाई/भैसी एक हजार रुपैयाका दरले कृषकलाई सुत्केरी स्याहार भत्ता दिने व्यवस्था मिलाइनेछ।
१३. गाउँपालिका क्षेत्रभित्रको जमिनमै बाह्रमास घाँस तथा घाँसको विउ उत्पादन गर्न चाहने कृषकहरुलाई अनुदान दिने व्यवस्था मिलाइनेछ।

मिति २०७९।०३।०९ गते बसेको कानेपोखरी गाउँपालिकाको १२ औं गाउँ सभा अधिवेशनको पहिलो बैठकबाट प्रस्तुत निर्णय पारित भएको व्यहोरा प्रमाणित गरेको छु।

[Handwritten Signature]



(रजमती इनाम)
गाउँपालिका अध्यक्ष
२०७९।०३।०९
६

कानेपोखरी गाउँपालिकाको आर्थिक वर्ष २०७९।०८० को नीति तथा कार्यक्रम

१४. गाउँपालिका क्षेत्रभित्रका सबै वडाका उत्कृष्ट पशुपंक्षी पालक कृषकलाई नगद रकम र प्रशंसापत्रले सम्मान गर्ने व्यवस्थाको थालनी गरिनेछ।
१५. सार्वजनिक विदा र कार्यालय समय बाहेकको समयमा समेत पशुपंक्षीपालक कृषकहरूलाई प्राविधिक सेवा उपलब्ध गराउने सोचका साथ "टोल/टोलमै पशुपंक्षी सेवा" नामक कार्यक्रम सञ्चालनमा ल्याइनेछ। यसका लागि पशुपंक्षी शाखामा कार्यरत प्राविधिक जनशक्तिलाई त्यस्तो सेवा उपलब्ध गराए वापत् थप प्रोत्साहन दिने व्यवस्था मिलाइनेछ।
१६. गाउँपालिका क्षेत्रभित्रका कृषकहरूको कृषि र पशुपंक्षी विकास सम्बन्धी कार्यमा सहजीकरण गरी कृषि पेशालाई अझ मर्यादित बनाई व्यवसायिक समेत बनाउन भविष्यका दिनमा कृषि एम्बुलेन्स सेवा सञ्चालनमा ल्याउन अनुसन्धानको कार्य अघि बढाइनेछ।
१७. भविष्यका दिनमा गाउँपालिका क्षेत्रभित्रबाटै दक्ष कृषि प्राविधिक जनशक्ति उत्पादन गर्न नेपाल सरकार तथा प्रदेश सरकारका निकायमा कृषि क्याम्पस स्थापनाका लागि साझेदारी गर्ने व्यवस्था मिलाइनेछ।

सहकारी र आन्तरिक आय:

१८. कानेपोखरी गाउँपालिका क्षेत्रभित्र पाउने सालका रुखको पातको सदुपयोग गरी वातावरणमैत्री टपरी लघु उद्यमको स्थापना र विस्तार गरिनेछ। यसका लागि "कानेपोखरीका महिला, टपरी उत्पादनमा पहिला" नामक कार्यक्रम सञ्चालन गरिनेछ। साना किसान कृषि सहकारी संस्था, बयरवनसँगको साझेदारीमा टपरी उत्पादनमा इच्छुक महिलाहरूलाई टपरी उत्पादन तालिम दिई अनुदान दिनेसम्मको व्यवस्था मिलाइनेछ।
१९. गाउँपालिका क्षेत्रभित्रका सहकारी संस्थालाई उत्पादनमूलक क्षेत्रमा लगानी बढाउन अभिप्रेरित गरिनेछ। उत्पादनमूलक क्षेत्रमा लगानी बढाई स्थानीयबासीको आय आर्जन अभिवृद्धि हुने किसिमका कार्यक्रम सञ्चालन गर्न चाहने गाउँपालिका क्षेत्रभित्रका सहकारी संस्थाहरूबाट प्रस्ताव लिई सबैभन्दा उत्कृष्ट प्रस्ताव पेश गर्ने सहकारी संस्थाको छनोट गरी त्यस्तो संस्थासँगको लागत साझेदारीमा कार्यक्रम सञ्चालन गर्न अनुदान वितरण गर्ने व्यवस्था मिलाइनेछ।
२०. गाउँपालिका क्षेत्रभित्रका सहकारी संघ/संस्था, उद्योग/बाणिज्य संघ लगायतका निकायमा कार्यरत पदाधिकारीहरूलाई व्यवसायिक आचरणसँग सम्बन्धित विषय र विद्यमान पद्धतिप्रति अभ्यस्त गराउन सचेतनामूलक तालिम कार्यक्रमको आयोजना गरिनेछ। "मैले तिर्ने कर, गाउँपालिकाको भर" अभियान सञ्चालनमा ल्याइनेछ। यो अभियानप्रति आम गाउँबासी करदाता र उद्योग/व्यवसायीलाई समाहित

मिति २०७९।०३।०९ गते बसेको कानेपोखरी गाउँपालिकाको १२ औं गाउँ सभा अधिवेशनको पहिलो बैठकबाट प्रस्तुत निर्णय पारित भएको व्यहोरा प्रमाणित गरेको छु।

Handwritten signature



(राजमती इङ्गनाम)
गाउँपालिका अध्यक्ष
२०७९।०३।०९
७

कानेपोखरी गाउँपालिकाको आर्थिक वर्ष २०७९।०८० को नीति तथा कार्यक्रम

गर्न गाउँपालिकाले निर्धारण गर्ने गरेको क्षेत्र, दर, दायरा लगायतका अधिकांश विषयवस्तुलाई समावेश गरी करदातामैत्री शिक्षा प्रवर्द्धनका कार्यक्रम सञ्चालनमा ल्याइनेछ।

२१. वडा एवम् समग्र गाउँपालिका तहबाट सवैभन्दा बढी कर तिर्ने संस्थागत, व्यक्तिगत लगायत विभिन्न विधागत करदाताहरूको पहिचान गरी त्यस्ता करदाताहरूको सम्मानका लागि वडा एवम् गाउँ कार्यपालिकाको कार्यालयको राजस्व संकलन गर्ने काउण्टरमानै सवैभन्दा बढी कर तिर्ने करदाता भनी फोटो टाँस समेत गरी सम्मान गर्ने व्यवस्थालाई संस्थागत गरिनेछ।

उद्यम, सीप र रोजगार

२२. "उद्यम मार्फत् रोजगार, गर्वको आधार" नामक अभियान सञ्चालनमा ल्याइनेछ। यो अभियानलाई व्यवहारमा क्रमशः कार्यान्वयनमा लैजान व्यवसायिक सीप सिकी उद्यममा आवद्ध हुन चाहने बेरोजगार आदिवासी/जनजाति, दलित तथा अल्पसंख्यक, महिला, युवा, भिन्न क्षमता भएका व्यक्तिहरूलाई निरन्तर सीपमूलक तालिम कार्यक्रम सञ्चालन गर्न गाउँपालिकास्तरीय सीप विकास तालिम केन्द्र स्थापना गरिनेछ।
२३. गाउँपालिका क्षेत्रभित्रका प्रत्येक वडाबाट वैदेशिक रोजगारीमा गएका व्यक्तिहरूले पठाउने विप्रेषण रकमको अधिकांश हिस्सा व्यवसायिक उद्यममा खर्चिनका लागि प्रोत्साहित गर्न वढीभन्दा बढी रकम उद्यममा खर्चिने उत्कृष्ट एक/एक गरी जम्मा सात परिवारलाई उद्यम प्रवर्द्धनमा अनुदान दिने व्यवस्था मिलाइनेछ।

सामाजिक विकास क्षेत्र:

शिक्षा

२४. सामुदायिक विद्यालयको गुणस्तरप्रति आम समुदायको खस्कदो धारणामा क्रमशः सकारात्मक परिवर्तन ल्याउन "प्राविधिक विधामा रोजगारी, कानेपोखरीका छोराछोरी" नामक कार्यक्रम सञ्चालनमा ल्याइनेछ। गाउँपालिका क्षेत्रभित्रका सामुदायिक विद्यालयबाट एस.इ.इ. परीक्षा उत्तीर्ण गरी गाउँपालिकाले तोकेको शिक्षण संस्थाबाट लिइने प्रवेश परीक्षामा उच्चतम स्कोर प्राप्त गर्ने वडाभित्रका एक/एकजना विद्यार्थीलाई प्राविधिक विधामा ३ वर्षे अध्ययन छात्रवृत्ति उपलब्ध गराई अध्ययन सम्पन्न भए पश्चात् कम्तीमा एक वर्ष सम्बन्धित वडामै रही कार्य गर्ने व्यवस्थालाई संस्थागत गर्न स्थानीय कानून बनाइनेछ।
२५. संवैधानिक प्रावधानले नै आधारभूत र माध्यमिक शिक्षाको व्यवस्थापन स्थानीय तहको एकल अधिकार सूचीमा समावेश गरेको तथ्यलाई मध्यनजर गर्दै गाउँपालिका क्षेत्रभित्रको आधारभूत र माध्यमिक शिक्षालाई क्रमशः निःशुल्क गर्न "निःशुल्क शिक्षा, पालिकाको इच्छा" नामक कार्यक्रम

मिति २०७९।०३।०९ गते बसेको कानेपोखरी गाउँपालिकाको १२ औं गाउँ सभा अधिवेशनको पहिलो बैठकबाट प्रस्तुत निर्णय पारित भएको व्यहोरा प्रमाणित गरेको छु।

वे.के.



(राजमती इनाम)
गाउँपालिका अध्यक्ष
२०७९।०३।०९

५

कानेपोखरी गाउँपालिकाको आर्थिक वर्ष २०७९।०८० को नीति तथा कार्यक्रम

सञ्चालनमा ल्याइनेछ। यस कार्यक्रम अन्तर्गत कानेपोखरी गाउँपालिका क्षेत्रभित्रका सामुदायिक विद्यालयमा कक्षा ११ र १२ सम्म अध्ययन गर्ने सम्पूर्ण कानेपोखरीबासी विद्यार्थीहरूको भर्ना शुल्क र मासिक शुल्क स्थानीय कानून बमोजिम गाउँपालिकाबाटै व्योहोरिने व्यवस्था मिलाइनेछ। यसका साथै आर्थिक तथा सामाजिकरूपले पछाडि परेका गाउँपालिका क्षेत्रभित्रका परिवारका बुहारीहरूलाई उच्च शिक्षामा पहुँच अभिवृद्धि गराउन "सासुको इच्छा, बुहारीलाई शिक्षा" नामक कार्यक्रम सञ्चालनमा ल्याइनेछ।

२६. गाउँपालिका क्षेत्रभित्रको सामुदायिक विद्यालयमा विद्यार्थी भर्नादर अभिवृद्धि गर्न एवम् आर्थिक तथा सामाजिकरूपले पछाडि परेका नागरिकका सन्ततीको स्वास्थ्यलाई शिक्षासँग समेत आवद्ध गर्दै लैजान "विद्यालयमा विमा" नामक कार्यक्रम सञ्चालनमा ल्याइनेछ। यस कार्यक्रमबाट सामुदायिक विद्यालयमा कक्षा १ र बाल कक्षामा भर्ना भएका विद्यार्थीको परिवारलाई स्थानीय कानून बमोजिम निःशुल्क स्वास्थ्य विमा गर्ने व्यवस्थाको थालनी गरिनेछ।
२७. गाउँपालिका क्षेत्रभित्रका सामुदायिक विद्यालय (मा.वि.स्तर) मा रहेका पुराना काठका फर्निचरलाई विद्यार्थीमैत्री फर्निचरको रूपमा स्तरोन्नती गरिनेछ। यसका लागि सम्बन्धित विद्यालय व्यवस्थापन समिति र वडा समितिबाट त्यस्ता पुराना काठको लगत संकलन गरी विद्यार्थीमैत्री फर्निचर निर्माणमा नपूग हुने काठ सहित फर्निचरको निर्माण गाउँपालिकाकै स्रोतबाट गर्ने व्यवस्था मिलाइनेछ।
२८. गाउँपालिका क्षेत्रभित्रका सबै सामुदायिक विद्यालयमा अध्ययन गर्ने विद्यार्थीहरूलाई स्वच्छ पिउने पानीको उपलब्धता सुनिश्चित गर्न त्यस्ता विद्यालयमा आधुनिक फिल्टर जडान गर्ने व्यवस्था मिलाइनेछ।
२९. शिक्षक र विद्यार्थी संख्याको अनुपातलाई नीतिगत व्यवस्था बमोजिम अनुकूलन गर्दै सामुदायिक विद्यालयको शैक्षिक गुणस्तरमा अभिवृद्धि गर्न "एक वडा, एक मा.वि." को अवधारणा कार्यान्वयनमा ल्याइनेछ। यस अवधारणालाई क्रमशः कार्यान्वयनमा लैजान शुरुवाती चरणमा प्रत्येक वडाको कुनै सामुदायिक विद्यालयमा अंग्रेजी माध्यमबाट समेत पठनपाठनको व्यवस्था मिलाइनेछ।
३०. सरोकारवाला पक्षसँग निरन्तर अन्तर्किया र छलफल गरी गाउँपालिका क्षेत्रभित्रको सामुदायिक विद्यालयको गुणस्तर अभिवृद्धि गर्न देहाय बमोजिमका अभियानहरू सञ्चालनमा ल्याइनेछः
- (क) विद्यार्थीसँग अध्यक्ष,
 - (ख) विद्यालय व्यवस्थापन समितिसँग उपाध्यक्ष,
 - (ग) शिक्षकसँग प्रमुख प्रशासकीय अधिकृत, र
 - (घ) अभिभावकसँग वडा अध्यक्ष।

मिति २०७९।०३।०९ गते बसेको कानेपोखरी गाउँपालिकाको १२ औं गाउँ सभा अधिवेशनको पहिलो बैठकबाट प्रस्तुत निर्णय पारित भएको व्यहोरा प्रमाणित गरेको छु।

Handwritten signature



(राजमती हसनाम)
गाउँपालिका अध्यक्ष
२०७९।०३।०९

९

कानेपोखरी गाउँपालिकाको आर्थिक वर्ष २०७९।०८० को नीति तथा कार्यक्रम

३१. गाउँपालिका क्षेत्रभित्रका सबै वडाका कम्तीमा एक/एकवटा बाल विकास केन्द्रलाई बालमैत्री शिक्षण सामाग्रीको व्यवस्था गर्दै "सुधारिएको बाल विकास केन्द्र" मा रुपान्तरण गरिनेछ। यसका लागि गाउँपालिका क्षेत्रभित्रका बाल शिक्षिकाहरूलाई मन्टेसरी विधिको आधारभूत तालिम कार्यक्रम समेत उपलब्ध गराइनेछ।
३२. प्रत्येक वर्षको एस.इ.इ परीक्षामा गाउँपालिका क्षेत्रभित्रबाट सर्वोत्कृष्ट नतिजा ल्याउने एक/एकजना छात्र र छात्रालाई एक/एक थान ल्यापटप एवम् कक्षा ८ र कक्षा ५ को आधारभूत तहको परीक्षामा समेत गाउँपालिका क्षेत्रभित्रबाट सर्वोत्कृष्ट नतिजा ल्याउने एक/एकजना छात्र र छात्रालाई नगद रकमले पुरस्कृत गर्ने व्यवस्थाको थालनी गरिनेछ।
३३. गाउँपालिका क्षेत्रभित्रको सामुदायिक विद्यालयमा अध्यापन गराउने शिक्षक/शिक्षिकाहरूमध्ये वर्षभरिमा सबैभन्दा उत्कृष्ट विषयगत नतिजा हाँसिल गराउन सक्षम एक/एकजना शिक्षक र शिक्षिकालाई खाइपाइ आएको एक महिना बराबरको तलब रकम र सम्मान-पत्रले पुरस्कृत गर्ने व्यवस्थाको थालनी गरिनेछ।
३४. नेपालको संविधानले व्यवस्था गरेको स्थानीय तहको संगठनात्मक व्यवस्था, काम, कर्तव्य, अधिकार, भूमिका र जिम्मेवारीका विषयमा विद्यालय तहबाटै आम विद्यार्थीहरूलाई अभ्यस्त गराउँदै सङ्घीयतालाई थप संस्थागत गर्ने आधार तय गर्न विद्यार्थीहरूलाई समावेश गरी अन्तर-विद्यालयस्तरीय हाजिरी जवाफ प्रतियोगिता र वक्तृत्वकला जस्ता कार्यक्रमको आयोजना गरिनेछ।
३५. सामुदायिक विद्यालयमा कार्यरत शिक्षक तथा कर्मचारीमा वर्तमान व्यवस्थाले गरेको सार्वजनिक खरिद र जिन्सी व्यवस्थापनका सम्बन्धमा पर्याप्त मात्रामा तालिम तथा प्रशिक्षण नभएका कारण प्रत्येक आर्थिक वर्ष बेरुजुको मात्रा वृद्धि भइरहेकोमा त्यस्तो अवस्थाको न्युनीकरणका लागि सम्बन्धित शिक्षक तथा कर्मचारी लक्षित सार्वजनिक खरिद र जिन्सी व्यवस्थापन सम्बन्धी तालिम कार्यक्रमको आयोजना गर्ने व्यवस्था मिलाइनेछ।
३६. नेपालमा बसोबास गर्ने प्रत्येक समुदायलाई आफ्नो भाषा, लिपि, संस्कृति, सांस्कृतिक सभ्यता र सम्पदाको संवर्धन र संरक्षण गर्ने हक हुनेछ भनी नेपालको संविधानमा व्यवस्था भएकोमा आगामी प्रत्येक आर्थिक वर्षमा गाउँपालिका क्षेत्रभित्रको कुनै एक आदिवासी समुदायको भाषा र लिपि संरक्षण गर्न मातृभाषाको स्थानीय पाठ्यसामाग्री निर्माण गर्ने प्रकृयाको आरम्भ गरिनेछ।
३७. गाउँपालिका क्षेत्रभित्र उच्च शिक्षा अध्ययन/अध्यापन हुने एक मात्र शैक्षिक संस्था श्री रमाइलो बहुमुखी क्याम्पसको शैक्षिक गुणस्तर अभिवृद्धि गर्न विभिन्न विधाका विषयगत प्राचार्यहरूको व्यवस्थापनका लागि गाउँपालिकाबाट उपलब्ध गराउँदै आइएको चालु अनुदानमा केही रकम थप गर्दै निरन्तरता दिइनेछ।

मिति २०७९।०३।०९ गते बसेको कानेपोखरी गाउँपालिकाको १२ औं गाउँ सभा अधिवेशनको पहिलो बैठकबाट प्रस्तुत निर्णय पारित भएको व्यहोरा प्रमाणित गरेको छु।

Handwritten signature



(राजमती इङ्गनाम)
गाउँपालिका अध्यक्ष
२०७९।०३।०९
१०

कानेपोखरी गाउँपालिकाको आर्थिक वर्ष २०७९।०८० को नीति तथा कार्यक्रम

३८. शिक्षा समिति, सामुदायिक विद्यालयका शिक्षक, विद्यालय व्यवस्थापन समितिका पदाधिकारी लगायतका सरोकारवाला व्यक्तिहरुको क्षमता अभिवृद्धि हुने किसिमका क्षमतामूलक तालिम कार्यक्रमको आयोजना गरिनेछ।
३९. गाउँपालिका क्षेत्रभित्रको स्थानीयतासँग सम्बन्धित यावत् विषयवस्तुहरुलाई विद्यालयस्तरको पाठ्यक्रममै समावेश गरी विद्यार्थीहरुलाई निरन्तर अध्ययनको वातावरण मिलाउन स्थानीय पाठ्यक्रमको निर्माण गरी लागू गरिनेछ।
४०. २ नं. वडामा अवस्थित शिक्षा विकास माविमा सुविधासम्पन्न नयाँ विद्यालय भवन निर्माण प्रकृया अघि बढाइनेछ।
४१. गाउँपालिका क्षेत्रभित्र बसोबास गर्ने अल्पसंख्यक समुदायका विद्यार्थीहरुको शैक्षिक गुणस्तर अभिवृद्धि गर्न छात्रावासमै राखी निरन्तर अध्यापन गराउने सोचका साथ सो समुदायलाई पायक पर्ने उपयुक्त स्थानमा छात्रावास भवन निर्माण आयोजना सञ्चालनका लागि विस्तृत परियोजना प्रतिवेदन तयारी गरिनेछ। विस्तृत परियोजना प्रतिवेदनमा उक्त आयोजना निर्माणका लागि लाग्न सक्ने रकममा नेपाल सरकार तथा प्रदेश सरकारको सम्बन्धित निकायसँगको साझेदारीमा आयोजना सञ्चालन गर्ने व्यवस्था मिलाइनेछ।

स्वास्थ्य

४२. महिनावारीको समयमा प्रयोगमा आउने परम्परागत प्याडका कारण अधिकांश महिलाहरुको पाठेघरमा संक्रमणको समस्या देखा पर्न थालेको अवस्थालाई मध्यनजर गर्दै स्थानीय स्रोत/सामग्रीको प्रयोग गरी स्थानीयस्तरमै गुणस्तरीय स्यानिटरी प्याड उत्पादन गरी गाउँपालिका क्षेत्रभित्रका विपन्न परिवारका महिलाहरुलाई महिला स्वास्थ्य स्वयंसेविका मार्फत् नै निःशुल्क वितरण गर्ने व्यवस्था मिलाउन "उद्यमसँगै जनजीविका, प्याड उत्पादनमा स्वयंसेविका" नामक कार्यक्रम सञ्चालनमा ल्याइनेछ। यसका लागि गाउँपालिका क्षेत्रभित्रका सम्पूर्ण महिला स्वास्थ्य स्वयंसेविकाहरुलाई स्यानिटरी प्याड उत्पादनका लागि समुहमा आवद्ध गरिने र सोही समुह मार्फत् उत्पादित स्यानिटरी प्याड गाउँपालिकाले खरिद गरी स्वयंसेविका मार्फत् निःशुल्क वितरण गर्नेसम्मको व्यवस्था मिलाइनेछ।
४३. क्यान्सर लागेका, मुटुको शल्यक्रिया गर्नुपर्ने, मृगौलाको शल्यक्रिया वा डायलाइसिसका विरामी, प्यारालाइसिस जस्ता कडा रोग लागि उपचार गराउन आर्थिक अभाव भएका स्थानीयवासीको स्वास्थ्योपचारमा केही रकम सहयोग गर्दै स्वास्थ्य सम्बन्धी प्रवर्द्धनात्मक, उपचारात्मक र निरोधात्मक गतिविधि समेत सञ्चालन गर्ने उद्देश्यले "नागरिक उपचार सहायता कोष" को स्थापना

मिति २०७९।०३।०९ गते बसेको कानेपोखरी गाउँपालिकाको १२ औं गाउँ सभा अधिवेशनको पहिलो बैठकबाट प्रस्तुत निर्णय पारित भएको व्यहोरा प्रमाणित गरेको छु।

[Handwritten signature]



(राजमती इङ्गनाम)
गाउँपालिका अध्यक्ष
२०७९।०३।०९
११

कानेपोखरी गाउँपालिकाको आर्थिक वर्ष २०७९।०८० को नीति तथा कार्यक्रम

गरिनेछ। मापदण्ड बमोजिम उक्त कोषको सञ्चालन गरी कोषको परिचालनमा निष्पक्षता र पारदर्शिता ल्याउन एवम् छिटो/छरितो ढंगले गाउँवासीको उपचारमा सहयोग पुर्याउने व्यवस्थालाई संस्थागत समेत गर्न स्थानीय कानूनको तर्जुमा गरी कार्यान्वयनमा ल्याइनेछ।

४४. कानेपोखरी अस्पतालका चिकित्सकको सिफारिसमा ६० वर्षभन्दा माथिका ज्येष्ठ नागरिक, भिन्न क्षमता भएका व्यक्ति, एकल तथा विधवा महिला, गर्भवती तथा सुत्केरी महिला र सहिद तथा वेपत्ता पारिएका परिवारका सन्ततीलाई कानेपोखरी अस्पतालबाट उपलब्ध हुने ल्याब र रेडियोलोजी सेवा निःशुल्क गर्ने व्यवस्था मिलाइनेछ।

४५. गाउँपालिकाको केन्द्रबाट भौगोलिकरूपले सबैभन्दा टाढा रहेको १ नं. वडा, होक्लाबारीको स्वास्थ्य चौकीमा ल्याब सेवा सञ्चालनमा ल्याइनेछ।

४६. कानेपोखरी अस्पताल, बयरवनमा प्रसुती हुन नसकी अन्यत्र अस्पतालमा रेफर गरिने गर्भवती महिला, बाढी/पहिरो, चट्याङ, सडक दुर्घटना जस्ता प्राकृतिक/गैर प्राकृतिक प्रकोपबाट घाइते भई अन्यत्र रेफर गरिने स्थानीयबासी, ६८ वर्ष माथिका ज्येष्ठ नागरिक, अपाङ्गता परिचयपत्र प्राप्त गरेका व्यक्ति, र सहिद तथा वेपत्ता पारिएका व्यक्तिको एकासगोलका परिवारलाई गाउँपालिकाको स्रोतबाट खरिद गरी कानेपोखरी अस्पतालबाट सञ्चालनमा ल्याइने एम्बुलेन्स सेवा निःशुल्क गरिनेछ।

४७. "स्वस्थ आमा, स्वस्थ बच्चा" अभियान सञ्चालनमा ल्याइनेछ। यो अभियान कार्यान्वयन गर्न गर्भवती भएको १३ हप्तादेखि सुत्केरी भएको ६ हप्तासम्मका सम्पूर्ण गर्भवती एवम् सुत्केरी महिलाहरूलाई सम्बन्धित स्वास्थ्य संस्था मार्फतनै निःशुल्क क्याल्सियम चक्री वितरणको व्यवस्था मिलाइनेछ। त्यसैगरी विवाह दर्ता गर्न आउने नव विवाहित दम्पतिबाट स्वस्थ बच्चा जन्माउने उद्देश्यका त्यस्ता दम्पतिको इच्छा अनुसार सम्बन्धित वडा कार्यालयबाट समेत फोलिक एसिड वितरण गर्ने व्यवस्था मिलाइनेछ। कानेपोखरी अस्पताल, बयरवनमा आई सुत्केरी हुने महिला र बच्चाको पोषणमा सहयोग गर्ने उद्देश्यले प्रति सुत्केरी पाँच हजार रुपैयाका दरले सुत्केरी स्याहार भत्ता दिने व्यवस्था मिलाइनेछ।

४८. स्वास्थ्य बीमा कार्यक्रमलाई नागरिक उपचार सहायता कोषमा आवद्ध गरिनेछ। विपन्न नागरिकलाई नागरिक उपचार सहायता कोष मार्फत् स्वास्थ्य बीमामा आवद्ध गर्न उपयुक्त मापदण्ड तय गरिनेछ।

४९. क्यान्सर, मृगौलाको डायलासिस, मुटु रोगी, प्यारालाइसिस जस्ता गम्भीर प्रकृतिका रोग लागि घरमै बसी औषधि सेवन गरिरहेका विरामी नागरिकको स्वास्थ्योपचारमा महिनामा कम्तीमा एकपटक घरमै गई हेरचाह गर्न "घरमै स्वास्थ्यकर्मी" कार्यक्रम सञ्चालनमा ल्याइनेछ। यसका लागि त्यस्ता विरामीहरूको तथ्यांक सम्बन्धित वडाको स्वास्थ्य संस्थामा संकलन गरी उक्त संस्थामा कार्यरत

मिति २०७९।०३।०९ गते बसेको कानेपोखरी गाउँपालिकाको १२ औं गाउँ सभा अधिवेशनको पहिलो बैठकबाट प्रस्तुत निर्णय पारित भएको व्यहोरा प्रमाणित गरेको छु।

[Handwritten signature]



(राजमती इनाम)
गाउँपालिका अध्यक्ष
२०७९।०३।०९
१२

कानेपोखरी गाउँपालिकाको आर्थिक वर्ष २०७९।०८० को नीति तथा कार्यक्रम

स्वास्थ्यकर्मी मार्फत् यो कार्यक्रम सञ्चालन गरिने र त्यसरी खटिएका स्वास्थ्यकर्मीलाई प्रोत्साहन उपलब्ध गराइनेछ।

५०. निर्माणाधीन पन्ध्र शैयाको कानेपोखरी अस्पताल, बयरवनको लागि नपूग जग्गा प्रचलित कानून बमोजिम अधिग्रहण गर्दै अस्पतालको पूर्वपट्टिको साझा सहकारीको जग्गा समेतलाई अस्पतालकै प्रयोजनमा ल्याउने गरी आवश्यक प्रकृया अघि बढाइनेछ।

समावेशिता प्रवर्द्धन र सामाजिक सुरक्षा

५१. महिला, दलित, ज्येष्ठ नागरिक, भिन्न क्षमता भएका व्यक्ति, आदिवासी/जनजाति, मधेसी, लगायत समावेशी समुहमा पर्ने विभिन्न वर्ग तथा समुदायलाई लक्षित गरी सचेतनामूलक तालिमका साथसाथै विभिन्न विधाका सीपमूलक कार्यक्रमहरू क्रमशः सञ्चालनमा ल्याइनेछ। गाउँपालिका क्षेत्रभित्र रहेका विभिन्न जातजातिको रहनसहन, भेषभुषा, प्रथा/परम्परालाई जीवन्त राख्न जातिय संग्रहालय स्थापनाका लागि सम्भाव्यता अध्ययन गरिनेछ।

५२. "वर्तमानका बालक, भविष्यका पालक" अभियान सञ्चालनमा ल्याइनेछ। यो अभियानलाई व्यवहारमा कार्यान्वयनमा लैजान गाउँपालिका क्षेत्रभित्रका बालबालिकाहरूलाई समग्र शासकीय प्रणालीमा क्रमशः अभ्यस्त गराउँदै विभिन्न विधामा अन्तरनिहित प्रतिभाको उजागर समेत गर्न सबै वडामा बाल क्लब गठन गरी परिचालन गर्ने व्यवस्था मिलाइनेछ। यसका साथै गाउँपालिका क्षेत्रभित्र उपयुक्त स्थानको पहिचान गरी बाल उद्यान निर्माण गर्ने व्यवस्था मिलाइनेछ।

५३. आर्थिक तथा सामाजिकरूपले पछि परेका वर्ग/समुदायभित्र पर्ने परिवारको कुनै सदस्यको मृत्यु भएमा आ/आफ्नो प्रथा/परम्परा अनुसारको मृत्यु संस्कार कार्यमा सहजीकरण गर्दै तत्काल व्यक्तिगत घटना दर्ताको कार्य समेत गर्न त्यस्ता परिवारलाई बढीमा पाँच हजार रुपैयासम्मको आर्थिक तथा जिन्सी सहयोग उपलब्ध गराउने व्यवस्था मिलाइनेछ। "ग" समुहका अपाङ्गता परिचयपत्र प्राप्त गरेका गाउँपालिका क्षेत्रभित्रका विपन्न परिवारका स्थानीय कानेपोखरीबासीलाई मासिक एक हजार रुपैयाका दरले सामाजिक सुरक्षा भत्ता दिने व्यवस्था मिलाइनेछ।

५४. जनता आवास कार्यक्रमलाई निरन्तरता दिँदै फुसको छाना विस्थापित गर्न नेपाल सरकार मार्फत् सञ्चालनमा आएको सुरक्षित नागरिक आवास कार्यक्रममा गाउँपालिकाबाट समेत साझेदारी गरी उपयुक्त आवास निर्माण गर्ने व्यवस्था मिलाइनेछ।

खानेपानी र सरसफाई

५५. नेपाल सरकारको विशेष अनुदानबाट प्राप्त भएको केरौन कालीकोशी खानेपानी आयोजनाको रकमलाई सोही आयोजनाबाट लाभान्वित हुने उपभोक्ताहरूको पिउनेपानीमा पहुँच अभिवृद्धि गर्न

मिति २०७९।०३।०९ गते बसेको कानेपोखरी गाउँपालिकाको १२ औं गाउँ सभा अधिवेशनको पहिलो बैठकबाट प्रस्तुत निर्णय पारित भएको व्यहोरा प्रमाणित गरेको छु।

[Handwritten Signature]



(राजमती इक्षनाम)
गाउँपालिका अध्यक्ष
२०७९।०३।०९
१३


कानेपोखरी गाउँपालिकाको आर्थिक वर्ष २०७९।०८० को नीति तथा कार्यक्रम

- पाइपलाइन विस्तारको कार्यमा खर्चिने व्यवस्था मिलाइनेछ। खानेपानीको पहुँच नपुगेका गाउँपालिका क्षेत्रभित्रका अन्य स्थानहरूको पहिचान गरी खानेपानी विस्तारका लागि नेपाल सरकार तथा प्रदेश सरकारका सम्बन्धित निकायमा आयोजना मागको व्यवस्था मिलाइनेछ।
५६. खानेपानीको पहुँच नपुगेका स्थानको पहिचान गर्दै त्यस्ता स्थानहरूमा सार्वजनिक धारा तथा ट्युबवेल जडान गर्ने कार्य अघि बढाइनेछ।
५७. प्रत्येक घरघुरीबाट उत्पत्ति हुने फोहोरलाई उत्पत्तिस्थलमै कुहिने र नकुहिने फोहोरमा वर्गीकरण गरी त्यसको यथोचित व्यवस्थापन गर्न "म फोहोरको वर्गीकरण गर्छु, हामी फोहोरको व्यवस्थापन गर्छौं" नामक अभियान सञ्चालनमा ल्याइनेछ। यो अभियान कार्यान्वयन गर्न कुहिने फोहोरलाई उत्पत्तिस्थलमै व्यवस्थापन गर्ने दायित्व प्रत्येक व्यक्तिको हुने एवम् नकुहिने फोहोरलाई गाउँपालिकाले राखेको डस्टबिनमा व्यक्ति स्वयंले लैजाने र त्यसरी राखिएको डस्टबिनमा संकलन हुने फोहोरको व्यवस्थापन मात्र गाउँपालिकाले गर्ने संस्कार बसाउन आम स्थानीयबासी लक्षित सचेतनामूलक तालिम कार्यक्रमको आयोजना गरिनेछ। यसका लागि गाउँपालिका क्षेत्रभित्रका मुख्य/मुख्य चोक/बजारमा नकुहिने फोहोर संकलन गर्ने डस्टबिनको व्यवस्थापन गाउँपालिकाबाट क्रमशः गर्दै लगिनेछ।
५८. छिमेकी स्थानीय तहहरूसँग समेतको साझेदारीमा गाउँपालिका क्षेत्रभित्रबाट उत्पत्ति हुने नकुहिने फोहोरको प्रशोधन गरी त्यसको यथोचित व्यवस्थापन गर्न डम्पिङ साइट स्थापना गर्ने प्रकृया अघि बढाइनेछ।
५९. अत्यधिक आवागमन हुने सार्वजनिक स्थलहरूको पहिचान गर्दै त्यस्ता स्थानहरूमा प्रत्येक आर्थिक वर्ष कम्तीमा एउटा सार्वजनिक शौचालय निर्माण गर्दै जाने व्यवस्था मिलाइनेछ।


खेलकूद

६०. गाउँपालिका क्षेत्रभित्र समग्र खेल क्षेत्रको विकास र विस्तारका लागि ५ नं. वडा, जहदाको खेलमैदानलाई गाउँपालिकास्तरीय रंगशालाको रूपमा स्तरोन्नती गरिनेछ भने अन्य खेलमैदानहरूलाई आवश्यकता अनुसार स्तरोन्नती गर्दै लगिनेछ।
६१. गाउँपालिका क्षेत्रभित्र खेलिने विभिन्न विधाका खेलकूदलाई क्रमशः सम्बोधन गर्दै जाने ध्येयका साथ प्रत्येक दुई वर्षमा अध्यक्ष-कप, उपाध्यक्ष-कप, वडा अध्यक्ष कप जस्ता खेल प्रतियोगिता आयोजना गर्दै लगिनेछ। विभिन्न विधाका खेलकूदमा गाउँपालिकाको प्रतिनिधित्व गर्दै अन्यत्र स्थानमा प्रतिनिधित्व गर्ने खेलाडीहरूलाई खेलकूद कार्यमा भाग लिन आवश्यक सहजीकरण गरिनेछ।

मिति २०७९।०३।०९ गते बसेको कानेपोखरी गाउँपालिकाको १२ औं गाउँ सभा अधिवेशनको पहिलो बैठकबाट प्रस्तुत निर्णय पारित भएको व्यहोरा प्रमाणित गरेको छु।






(राजमती इशानाम)
गाउँपालिका अध्यक्ष
२०७९।०३।०९
१४

कानेपोखरी गाउँपालिकाको आर्थिक वर्ष २०७९।०८० को नीति तथा कार्यक्रम

६२. प्रादेशिक, राष्ट्रिय तथा अन्तर्राष्ट्रियस्तरमा खेलकूदका माध्यमबाट पहिचान स्थापित गरेका गाउँपालिका क्षेत्रभित्रका विभिन्न विधाका खेलाडीहरूलाई सम्मान गरिनेछ।

पूर्वाधार विकास क्षेत्र:

६३. आगामी दुई वर्षभित्रमा कानेपोखरी गाउँपालिकाको सुविधासम्पन्न प्रशासकीय भवन निर्माण गर्ने सोचका साथ उक्त भवन निर्माण आयोजनालाई स्थानीय तहको प्रशासकीय भवन पूर्वाधार विकास कार्यक्रमसँग साझेदारी गर्ने गरी बहुवर्षीय आयोजनाको रूपमा सञ्चालनमा ल्याइनेछ। यसका लागि आगामी आर्थिक वर्षमै भवन निर्माण प्रकृया अघि बढाइनेछ।

६४. आगामी पाँच वर्षभित्रमा गाउँपालिका क्षेत्रभित्रका सबै वडाबाट गरी जम्मा तीस किलोमिटर कच्ची/प्राभेल सडकलाई ड्रेन सहितको सडकमा स्तरोन्नती गरिनेछ। सम्बन्धित वडा समितिबाट स्तरोन्नती गर्नुपर्ने भनी पहिचान भई आएका सडकलाई ड्रेन सहितको सडकमा स्तरोन्नती गर्ने व्यवस्था मिलाइनेछ। प्रत्येक वडामा कम्तीमा चार किलोमिटर सडकलाई स्तरोन्नती गर्ने सोचका साथ उक्त सडक स्तरोन्नती आयोजनालाई बहुवर्षीय आयोजनाको रूपमा सञ्चालनमा ल्याइनेछ। यसका लागि प्रत्येक आर्थिक वर्ष गाउँपालिकाबाट ड्रेन सहितको सडक स्तरोन्नती आयोजनामा आवश्यक रकम विनियोजन गर्दै जाने र नेपाल सरकार तथा प्रदेश सरकारबाट प्राप्त हुने समपूरक अनुदानको रकमबाट सञ्चालन हुने आयोजना एवम् तराई मधेश समृद्धि कार्यक्रम मार्फत् सञ्चालन हुने आयोजनाको रकम ड्रेन सहितको सडक स्तरोन्नती बहुवर्षीय आयोजनामा मात्र परिचालन गर्ने व्यवस्था मिलाइनेछ।

६५. निर्माणाधीन पन्द्र शैयाको आधारभूत कानेपोखरी अस्पताल, बयरवनको भवन निर्माण आयोजना, श्री जनसेवा मा.वि., रमाइलोको तीन तले नमुना विद्यालय भवन निर्माण आयोजना र भलुवा सिमसार निर्माण आयोजनालाई गाउँपालिकाको गौरवको आयोजनामा समावेश गरी सोही बमोजिम उक्त आयोजनालाई तोकिएको समयमा सम्पन्न गर्ने व्यवस्था मिलाइनेछ।

६६. गाउँपालिकाको आफ्नै स्रोत एवम् नेपाल सरकार तथा प्रदेश सरकारको विभिन्न अनुदान एवम् कार्यक्रम मार्फत् गाउँपालिका क्षेत्रभित्र गत/विगत आर्थिक वर्षदेखि निर्माण ठेक्का बन्दोबस्त भई निर्माणाधीन आयोजनाको पूर्णताका लागि आवश्यक रकम विनियोजन गरिनेछ।

६७. गाउँपालिका क्षेत्रभित्रका सडक, पुल/पुलेसा, सार्वजनिक मठ/मन्दिर/चर्च/गुम्बा/मस्जिद लगायतका अन्य सार्वजनिक एवम् सरकारी संरचनाहरूको आवश्यकता अनुसार मर्मतसम्भार गर्न मर्मतसम्भार कोषमा उपयुक्त रकम विनियोजन गरिनेछ। सो कोषको निष्पक्ष र पारदर्शी परिचालनका लागि उपयुक्त पद्धति समेत निर्धारण गरिनेछ।

मिति २०७९।०३।०९ गते बसेको कानेपोखरी गाउँपालिकाको १२ औं गाउँ सभा अधिवेशनको पहिलो बैठकबाट प्रस्तुत निर्णय पारित भएको व्यहोरा प्रमाणित गरेको छु।





(राजमती इनाम)
गाउँपालिका अध्यक्ष
२०७९।०३।०९
१५

कानेपोखरी गाउँपालिकाको आर्थिक वर्ष २०७९।०८० को नीति तथा कार्यक्रम

६८. विस्तृत परियोजना प्रतिवेदन तयार गरी सञ्चालन गर्नुपर्ने गाउँपालिका क्षेत्रभित्रका आयोजनाहरूको प्रतिवेदन तयारीमा गाउँपालिकामा कार्यरत जनशक्तिलाई थप प्रोत्साहन दिई कार्यालय समय बाहेकको समय र सार्वजनिक विदाका दिनमा समेत आवश्यकता अनुसार परिचालन गर्ने व्यवस्था मिलाइनेछ। प्रतिवेदन तयारीमा कुनै विशेष प्रकृतिको प्राविधिक जनशक्ति आवश्यक पर्ने भएमा सेवा परामर्श मार्फत् त्यस्तो जनशक्तिको व्यवस्था गरी विस्तृत परियोजना प्रतिवेदन तयार गर्नेसम्मको व्यवस्था मिलाइनेछ।
६९. विभिन्न कारणले बिग्रिन/भत्किन शुरु भएका सडकहरूमा तत्काल मर्मतसम्भार गरी सडकको सुरक्षा एवम् आवागमन सुचारु गर्न वडाको सिलिङभित्रैबाट वडास्तरीय मर्मतसम्भार कोषको स्थापना र सञ्चालन गर्ने व्यवस्था मिलाइनेछ। वडागतरूपमा मर्मतसम्भार कोषमा विनियोजित बजेटका आधारमा सडकको तत्काल मर्मतसम्भार गर्न आर्थिक वर्षको सुरुआतमै वर्षभरिका लागि मर्मत ठेक्का बन्दोबस्त गरिनेछ। वडा समितिले पहिचान गरेको सडकको तत्काल मर्मतसम्भार गर्न आवश्यक पर्ने सामग्रीको परिमाणका आधारमा वडा कार्यालयबाटै कायदेशि दिई कार्यसम्पन्न प्रतिवेदन, नापी किताब लगायतको सिफारिसका आधारमा मर्मत ठेक्का लिने पक्षलाई तत्काल भुक्तानी दिई वडाभित्रका सडकको नियमित मर्मतसम्भार गर्ने व्यवस्थालाई संस्थागत गर्दै लगिनेछ।
७०. गाउँपालिका क्षेत्रभित्रका नदीनालाबाट हुनसक्ने सम्भावित कटान नियन्त्रण गर्न विनियोजित तटबन्धन शीर्षकबाट नेपाल सरकार तथा प्रदेश सरकारका सम्बन्धित निकायसँगको साझेदारीमा तटबन्धनका आयोजना सञ्चालन गर्न समेत रकम परिचालन गर्ने व्यवस्था मिलाइनेछ।
७१. नेपाल सरकार/प्रदेश सरकार/अन्य स्थानीय तह एवम् दातृ निकायसँगको साझेदारीमा सञ्चालन हुने पूर्वाधारजन्य आयोजना एवम् कार्यक्रममा गाउँपालिकाको तर्फबाट आवश्यक साझेदारी र सहकार्य गर्न समपूरक कोषमा आवश्यक रकम विनियोजन गरिनेछ। आर्थिक वर्षको अन्त्यमा गाउँपालिकाको स्थानीय सञ्चित कोषमा अनुमान गरे भन्दा बढी रकम मौज्दात रहन आउने भएमा उक्त रकम सोही कोषमा स्वतः समायोजन हुने व्यवस्था मिलाइनेछ। गाउँपालिकाको विनियोजन ऐनमा समावेश कुनै आयोजना/कार्यक्रम सञ्चालनमा रकम नपूग हुन आउने देखिएमा उक्त कोषबाट समेत आवश्यकता अनुसारको रकम साझेदारी गर्न सकिनेछ।
७२. स्थानीय सरकार सञ्चालन ऐन आए पश्चात् प्रत्येक स्थानीय तहभित्र निर्माण हुने भवनको अनिवार्य नक्सा पास गर्नुपर्ने व्यवस्था लागू भएको छ। उक्त ऐन लागू हुनुभन्दा अघि पनि गाउँपालिका क्षेत्रभित्र पक्की संरचनाका भवनहरू निर्माण सम्पन्न भइसकेका छन्। भवनको नक्सा पास गर्ने व्यवस्था विगतका दिनमा बाध्यकारी नभएको र त्यस अवस्थामा भवन निर्माण गर्ने स्थानीयबासीहरूले हालका दिनमा बैकिङ्क एवम् अन्य प्रयोजनका कारोबार गर्दा गाउँपालिकाबाट भवनको नक्सा पासको

मिति २०७९।०३।०९ गते बसेको कानेपोखरी गाउँपालिकाको १२ औं गाउँ सभा अधिवेशनको पहिलो बैठकबाट प्रस्तुत निर्णय पारित भएको व्यहोरा प्रमाणित गरेको छु।

[Handwritten signature]



(राजमती इङ्गनाम)
गाउँपालिका अध्यक्ष
२०७९।०३।०९
१६

कानेपोखरी गाउँपालिकाको आर्थिक वर्ष २०७९।०८० को नीति तथा कार्यक्रम

प्रमाणपत्र पेश गर्नुपर्ने बाध्यता रहेको भनी व्यापक जनगुनासो आएको हुँदा राष्ट्रिय/प्रादेशिक एवम् स्थानीय सडक सम्बन्धी मापदण्डमा प्रतिकूल असर नपर्ने गरी विगतका दिनमा त्यसरी निर्माण सम्पन्न भएका भवनहरूको अभिलेख प्रयोजनका लागि नक्सा पास नियमित गर्ने व्यवस्था मिलाइनेछ। यसका लागि त्यस्ता भवन धनीहरूले ऐन लागू हुनुभन्दा अघि निर्माण गरेका विद्यमान भवनको नक्सा सूचीकृत कन्सल्टेन्सीबाट नभई गाउँपालिकाको घर/नक्सा पास शाखाबाटै बनाउन चाहेमा कानेपोखरी गाउँपालिकाको आर्थिक ऐनले निर्धारण गरेको राजस्व दस्तुर लिइने र उक्त दस्तुरको पचास प्रतिशत रकम अभिलेख प्रयोजनका लागि नक्सा पास नियमित गर्ने कार्यमा खटिने प्राविधिक जनशक्तिलाई प्रोत्साहनस्वरूप उपलब्ध गराउने व्यवस्था मिलाइनेछ।

७३. गाउँपालिका क्षेत्रभित्र नयाँ निर्माण हुने, भवनहरूको मापदण्ड बमोजिमको प्रस्तावित नक्सा निर्माण गरी गाउँपालिकामा पेश गर्ने दायित्व भवन धनीहरू स्वयंको हुने एवम् प्रस्तावित नक्सा मापदण्ड बमोजिमको भए/नभएको चेकजाँच गर्ने दायित्व गाउँपालिकाको घर/नक्सा पास शाखाको हुने र मापदण्ड बमोजिमको नक्सा भए नियमानुसार नक्सा पासको प्रकृया अघि बढ्ने व्यवस्था छ। गाउँपालिकामा सूचीकृत कन्सल्टेन्सीहरू मार्फत् अधिकांश प्रस्तावित नक्सा निर्माण हुँदै आइरहेकोमा गाउँपालिकाको घर/नक्सा पास शाखाबाटै मापदण्ड बमोजिमको प्रस्तावित नक्सा निर्माण गरी दिनका लागि भवन धनीहरूले अनुरोध गरेमा कानेपोखरी गाउँपालिकाको आर्थिक ऐनले निर्धारण गरेको राजस्व दस्तुर लिई घर/नक्सा पास शाखाबाट समेत नक्सा निर्माण गरी दिने र त्यसरी संकलन भएको राजस्व दस्तुरको पचास प्रतिशत रकम घर/भवनको नक्सा निर्माण कार्यमा खटिने प्राविधिक जनशक्तिलाई प्रोत्साहनस्वरूप उपलब्ध गराउने व्यवस्था मिलाइनेछ।

७४. गाउँपालिका क्षेत्रभित्र रहेका विभिन्न मठ/मन्दिर/चर्च/गुम्बा/मस्जिद लगायतका निकायको भौतिक सम्पतिको संरक्षण गर्न आवश्यक व्यवस्था मिलाइनेछ।


७५. गाउँपालिका क्षेत्रभित्रका सडक विस्तार गर्दै जाँदा विगतका दिनमा गाउँपालिका क्षेत्रभित्र जडान तथा गडान भएका विद्युत पोलले स्थानीय सौन्दर्यता बिगार्नुका साथै दुर्घटनाको जोखिम समेत बढाएको हुँदा उक्त विद्युतका पोलहरू सडकको मापदण्ड बमोजिम यथोचित व्यवस्थापन गर्न नेपाल विद्युत प्राधिकरण समक्ष माग गरिनेछ। नेपाल विद्युत प्राधिकरण लगायतका अन्य निकायसँगको साझेदारीमा सडक बत्ती विस्तारको कार्य अघि बढाइनेछ। सम्बन्धित निकायसँगको साझेदारीमा गाउँपालिका क्षेत्रभित्रका मुख्य/मुख्य चोक/बजारमा सुविधासम्पन्न सार्वजनिक बस पार्क/स्टयाण्ड निर्माण प्रकृया गर्न सम्भाव्यता अध्ययनको कार्य अघि बढाइनेछ।

७६. आफ्नै भूगोलभित्रको चिसाइ खोलामा पुल नहुँदा १ नं. वडा, होक्लाबारीका नागरिकहरू गाउँपालिकाको केन्द्र तथा अस्पतालमा सेवा लिन आउँदा बेलबारी नगरपालिका हुँदै आउनुपर्ने

मिति २०७९।०३।०९ गते बसेको कानेपोखरी गाउँपालिकाको १२ औं गाउँ सभा अधिवेशनको पहिलो बैठकबाट प्रस्तुत निर्णय पारित भएको व्यहोरा प्रमाणित गरेको छु।






(राजमती इशनाम)
गाउँपालिका अध्यक्ष
२०७९।०३।०९
१७

कानेपोखरी गाउँपालिकाको आर्थिक वर्ष २०७९।०८० को नीति तथा कार्यक्रम

वाध्यताको अन्त्य गर्न चिसाङ खोलाको होक्लाबारी-मैनाबारी जोड्ने खण्डमा पुल निर्माण गर्ने व्यवस्था मिलाई दिन नेपाल सरकार तथा प्रदेश सरकारसँग माग गरिनेछ।

७७. सडकको भार वहन क्षमता विश्लेषण गरी हेभी तथा हलुका सवारीको आवागमनका लागि गाउँपालिका क्षेत्रभित्रका सडकको वर्गीकरण गरी लागू गरिनेछ।

वातावरण तथा विपद् व्यवस्थापन क्षेत्र:

७८. गाउँपालिका क्षेत्रभित्र प्राकृतिक तथा गैर प्राकृतिक विपद्बाट हुनसक्ने सर्वसाधारणको जीउज्यान र सार्वजनिक, निजी तथा व्यक्तिगत सम्पत्ति, प्राकृतिक एवम् सांस्कृतिक सम्पदा र भौतिक संरचनाको संरक्षण गर्नका लागि प्रकोप व्यवस्थापन कोषमा उपयुक्त रकम विनियोजन गरिनेछ।

७९. चिसाङ, डाँस, लगायत अन्य खोला/खोल्सीबाट हुनसक्ने कटान रोकथाम तथा नियन्त्रणका लागि तटबन्धन शीर्षकमा उपयुक्त रकम विनियोजन गरिनेछ भने गाउँपालिका क्षेत्रभित्रका नदीनालाबाट हुनसक्ने कटान नियन्त्रणको दीर्घकालीन व्यवस्थापनका लागि नेपाल सरकार तथा प्रदेश सरकारसँग आयोजना माग गर्ने व्यवस्था मिलाइनेछ।

८०. स्थानीय प्रहरी सर्जिमिन मुचुल्का र वडाको सिफारिसलाई मुख्य आधार मान्दै प्रकोप पिडित व्यक्ति/निकायहरुलाई प्रकोप व्यवस्थापन कोषबाट तत्काल राहत उपलब्ध गराउने ध्येयका साथ प्रकोप व्यवस्थापन सम्बन्धी कानूनमा सामयिक संशोधन गरिनेछ।

८१. प्राकृतिक तथा गैर प्राकृतिक प्रकोपका समयमा सरोकारवाला सबैको साथ/सहयोगले मात्र प्रकोप व्यवस्थापन गर्न सकिन्छ भन्ने तथ्यलाई मध्यनजर गर्दै गाउँपालिका क्षेत्रभित्रका सबै वडाबाट कम्तीमा दश/दशजना युवाहरुलाई समावेश गरी प्रकोप व्यवस्थापनसँग आधारभूत तालिम प्रदान गरिने र त्यस्ता तालिमप्राप्त युवा जनशक्तिलाई प्रकोपका समयमा उद्धारका लागि विशेष परिचालन गर्ने गरी सूचीकृत गरी राख्ने व्यवस्था मिलाइनेछ।

८२. गाउँपालिका क्षेत्रभित्रका खोला/खोल्सी/होली लगायतका स्थानमा भईरहेको भुक्षय रोकथाम एवम् पर्यावरण संरक्षणका लागि सम्भावित स्थलहरुमा बाँस पाइलिङका साथसाथै स्थानीय गैरसरकारी संघ/संस्थाहरुसँगको साझेदारीमा बाँस रोपण कार्यक्रम सञ्चालनमा ल्याइनेछ।

संस्थागत विकास तथा सेवा प्रवाह क्षेत्र:

८३. विकास निर्माण र सेवा प्रवाहको विषयमा पूर्व जनप्रतिनिधिहरुले आफ्नो कार्यकालमा भोगेका महत्वपूर्ण कार्य/अनुभवहरु समेटी उक्त कार्य/अनुभवलाई गाउँपालिकाको स्थायी सम्पत्तिको रूपमा संस्थागत गर्न कृति प्रकाशन गरिनेछ।

मिति २०७९।०३।०९ गते बसेको कानेपोखरी गाउँपालिकाको १२ औं गाउँ सभा अधिवेशनको पहिलो बैठकबाट प्रस्तुत निर्णय पारित भएको व्यहोरा प्रमाणित गरेको छु।

Handwritten signature



(राजमती इङ्गनाम)
गाउँपालिका अध्यक्ष
२०७९।०३।०९
१८

कानेपोखरी गाउँपालिकाको आर्थिक वर्ष २०७९।०८० को नीति तथा कार्यक्रम

८४. गाउँ कार्यपालिकाको कार्यालय र वडा कार्यालयबाट प्रवाह हुने सेवा, उक्त सेवा प्राप्तिका लागि आवश्यक पर्ने कागजात, सेवा प्राप्तिका लागि लाग्ने समय र लागत, सेवा प्रवाहको जिम्मेवारी पाएका पदाधिकारी तथा कर्मचारीको विवरण जस्ता विषयमा आम कानेपोखरीवासी सेवाग्राहीलाई घर/घरबाटै सुसूचित गर्ने उद्देश्यका साथ "घर/घरमा बडापत्र" अभियानको सुरुआत गरिनेछ। यो अभियानको कार्यान्वयनका लागि उल्लिखित सम्पूर्ण विवरणहरू गाउँपालिकाको नोटबुकमा छपाई गर्ने र, उक्त नोटबुक प्रत्येक घरधुरीमा वितरण गर्ने व्यवस्था मिलाइनेछ।
८५. स्थानीय सरकार सञ्चालन ऐन, २०७४ मा व्यवस्था भएको न्यायिक समितिको क्षेत्राधिकारभित्रका मुद्दाहरूलाई सकभर मेलमिलापको माध्यमबाट समाधान गर्ने उद्देश्यका साथ "मिलाप गरौं, विलाप नगरौं" अभियान सञ्चालनमा ल्याइनेछ। यसका लागि न्यायिक समिति, प्रत्येक वडाका मेलमिलाप केन्द्रमा आवद्ध पदाधिकारी, कर्मचारी लगायत सरोकारवालाको क्षमता अभिवृद्धि हुने किसिमका क्षमतामूलक तालिम र सचेतनामूलक कार्यक्रम सञ्चालनमा ल्याइनेछ।
८६. गाउँपालिका क्षेत्रभित्र क्रियाशील सामुदायिक तथा गैरसरकारी संघ/संस्थाहरूको वार्षिक योजना, कार्यक्रम तथा बजेट गाउँपालिकाको वार्षिक योजना, कार्यक्रम तथा बजेटमा समावेश गराउने व्यवस्थालाई कडाइका साथ लागू गरिनेछ। गाउँपालिकाको वार्षिक योजना, कार्यक्रम तथा बजेटमा समावेश नगराई कार्यक्रम सञ्चालन गराउन खोज्ने सामुदायिक तथा गैरसरकारी संघ/संस्थाहरूको कार्यक्रम सञ्चालनमा रोकसम्म लगाउन सकिने गरीको व्यवस्था अख्तियार गरिनेछ।
८७. गाउँपालिकाको अधिकारक्षेत्रभित्रका विषयमा स्थानीयस्तरको विकासका लागि आवश्यक पर्ने आवधिक तथा रणनीतिगत विषय क्षेत्रगत मध्यकालीन तथा दीर्घकालीन विकास योजना निर्माणको प्रकृया तत्काल अघि बढाइनेछ।
८८. गाउँपालिका आफूले मात्र सञ्चालन गरिरहेको वा भविष्यमा गर्नुपर्ने कुनै कार्य वा विषय छिमेकी स्थानीय तहसँगको साझेदारी वा सम्झौता वा संयुक्त व्यवस्थापनमा गर्दा लागत न्युनीकरण वा स्रोत साधनको अधिकतम उपयोग वा प्रभावकारी सेवा प्रवाह हुन्छ भन्ने लागेमा त्यस्तो कार्य वा विषयको पहिचान गरी उपरोक्त विधि बमोजिम गर्न आवश्यक प्रकृया अघि बढाइनेछ।
८९. १ नं. वडा, होक्लाबारी लगायत भौगोलिक दुरीले टाढा रहेका अन्य वडाका स्थानबाट गाउँपालिकाको केन्द्र र कानेपोखरी अस्पतालसम्म सम्म आउने सेवाग्राहीहरूको सहजताका लागि नगर बस सञ्चालनको व्यवस्था मिलाउन सम्भाव्यता अध्ययन गरिनेछ।

मिति २०७९।०३।०९ गते बसेको कानेपोखरी गाउँपालिकाको १२ औं गाउँ सभा अधिवेशनको पहिलो बैठकबाट प्रस्तुत निर्णय पारित भएको व्यहोरा प्रमाणित गरेको छु।

Handwritten signature



(राजमती इक्षनाम)
गाउँपालिका अध्यक्ष
२०७९।०३।०९
१९

कानेपोखरी गाउँपालिकाको आर्थिक वर्ष २०७९।०८० को नीति तथा कार्यक्रम

१०. समग्र गाउँपालिकाको सार्वजनिक सेवा प्रवाहलाई पारदर्शी, उत्तरदायी र जवाफदेही बनाउन सार्वजनिक परीक्षण, सामाजिक परीक्षण र सार्वजनिक सुनुवाई जस्ता कार्यक्रम निरन्तर सञ्चालन गर्ने व्यवस्था मिलाइनेछ।
११. आफ्नो अधिकारक्षेत्रभित्रका विषयमा गाउँपालिकाबाट जारी भएका ऐन, कानून, नियम, निर्देशिका, कार्यविधि, मापदण्ड आदिलाई गाउँपालिकाको वेबसाइटमा रहेको राजपत्र महलबाट समेत सार्वजनिक गर्ने व्यवस्था मिलाइनेछ।
१२. सञ्चारमाध्यम मार्फत् स्थानीय नागरिकका गुनासा एवम् सुझाव संकलन गर्दै गाउँपालिकाले प्रवाह गर्ने सेवा प्रवाहका विषयमा आम स्थानीयवासीलाई सुसूचित समेत गराउने उद्देश्यका साथ "जनतासँग जनप्रतिनिधि" नामक कार्यक्रम सञ्चालनमा ल्याइनेछ।
१३. स्थानीयस्तरमा क्रियाशील सञ्चारकर्मी एवम् सञ्चारमाध्यमहरूको प्रवर्द्धन गर्ने किसिमका कार्यक्रमहरू सञ्चालनमा ल्याइनेछ। यसका लागि गाउँपालिका क्षेत्रभित्रका समस्या, अवसर, चुनौती लगायतका यावत् विषयमा निरन्तर खोजमूलक पत्रकारिता गर्ने स्थानीय सञ्चारकर्मीहरूको पहिचान गर्दै प्रत्येक वर्ष दुईजना सञ्चारकर्मीलाई पुरस्कृत गर्ने व्यवस्था अख्तियार गरिनेछ।
१४. गाउँपालिका क्षेत्रभित्रका गाउँ कार्यपालिकाको कार्यालय, वडा कार्यालय, स्वास्थ्य संस्था तथा सामुदायिक विद्यालयमा कार्यरत कर्मचारी एवम् शिक्षकहरूमध्येबाट वर्षभरिमा उत्कृष्ट र रचनात्मक कार्यसम्पादन गर्ने एकजना सर्वोत्कृष्ट र अन्य दुईजना उत्कृष्ट कर्मचारी/शिक्षकको रूपमा पुरस्कृत गर्ने व्यवस्थालाई संस्थागत गरिनेछ।
१५. गाउँपालिका क्षेत्रभित्र सुकुम्बासी समस्या समाधानका लागि चालिएको कदमलाई छिटोभन्दा छिटो सम्पन्न गर्नका लागि जग्गा नापजाँच कार्यमा खटिने प्राविधिक जनशक्तिलाई आधुनिक औजार/उपकरण सहित कार्यालय समय बाहेकको समय र सार्वजनिक विदाका दिनमा समेत परिचालित गरिने र यसरी परिचालित हुने जनशक्तिलाई थप प्रोत्साहनको व्यवस्था मिलाइनेछ।
१६. गाउँपालिका क्षेत्रभित्रको सर्वाङ्गीण विकासमा बढीभन्दा बढी स्थानीयवासीको सहभागिता सुनिश्चित गराउँदै विकासप्रति अपनत्वको भाव जगाउने सोचका साथ प्रत्येक वडामा समावेशिता समेतलाई प्रवर्द्धन गर्दै टोल विकास संस्था गठन तथा परिचालन गर्ने नीतिगत व्यवस्था मिलाइनेछ। यसका लागि भौगोलिक विकटता समेतलाई मध्यनजर गर्दै तोकिए बमोजिमको घर/परिवार बराबरको एउटा टोल बनाई प्रत्येक घरधुरी स्वतः टोलको साधारण सदस्य हुने व्यवस्था मिलाइनेछ। जन/लागतसहभागिता मार्फत् सञ्चालन हुने आयोजना तथा कार्यक्रममा जन/लागत सहभागिताको अंशलाई कम्तीमा पन्ध्र प्रतिशत कायम गरी सोही बमोजिम मात्र आयोजना तथा कार्यक्रम सञ्चालन गरिनेछ।

मिति २०७९।०३।०९ गते बसेको कानेपोखरी गाउँपालिकाको १२ औं गाउँ सभा अधिवेशनको पहिलो बैठकबाट प्रस्तुत निर्णय पारित भएको व्यहोरा प्रमाणित गरेको छु।

Handwritten signature



(राजमती इनाम)
गाउँपालिका अध्यक्ष
२०७९।०३।०९
२०

कानेपोखरी गाउँपालिकाको आर्थिक वर्ष २०७९।०८० को नीति तथा कार्यक्रम

१७. ६ नं. वडा कार्यालयमा आउने सेवाग्राहीलाई सहज आवागमनको व्यवस्था मिलाउन वडा कार्यालयको पूर्वतर्फ रहेको जग्गा व्यवस्थापनको प्रकृया अघि बढाइ सडकसम्म पहुँच विस्तार गरिनेछ।
१८. "गाउँपालिकाको सोच, नवप्रतिभाको खोज" नामक अभियान सञ्चालनमा ल्याइनेछ। यसका लागि राष्ट्रिय तथा अन्तर्राष्ट्रियस्तरमा पहिचान स्थापित हुनसक्ने सम्भाव्य प्रतिभा गाउँपालिका क्षेत्रभित्र भएका तर, यावत् कारणले त्यस्ता प्रतिभाहरु ओझेलमा परेको अवस्था भएमा त्यस्ता नवप्रतिभाहरुको खोज, अन्वेषण र प्रवर्द्धन गर्ने व्यवस्थाको थालनी गरिनेछ।
१९. गत/विगत आर्थिक वर्षहरुमा महालेखापरीक्षकको कार्यालयबाट भएको अन्तिम लेखापरीक्षण प्रतिवेदनले औँल्याएको नियमित गर्नुपर्ने, असुल उपर गर्नुपर्ने, प्रमाण कागजात पेश गर्नुपर्ने लगायतका बेरुजु फछ्छौट गर्ने प्रकृया अघि बढाइनेछ। वित्तीय सुशासनको मुख्य सूचक शुन्य बेरुजु रहेको तथ्यलाई स्वीकार गर्दै सम्बद्ध पक्षलाई सुचित गरिने र तोकिएको समयावधीमा बेरुजु फछ्छौट नगर्नेको विवरण सार्वजनिक गर्ने सम्मको व्यवस्था मिलाइनेछ।

निर्णय नं. (३)

प्रस्ताव नं. (३) माथि छलफल गर्दा नेपालको संविधानको २१७ को उपधारा (२) बमोजिम कानेपोखरी गाउँपालिकाको न्यायिक समितिका सदस्यमा गाउँ सभा सदस्यद्वय श्री रखिलाल चौधरी र श्री दुर्गा नेपालीलाई तोक्ने निर्णय सर्वसम्मतीले पारित गरियो।

कानेपोखरी गाउँपालिकाको कुल आय र व्यय अनुमान, कानेपोखरी गाउँपालिकाको विनियोजन विधेयक, २०७९ र कानेपोखरी गाउँपालिकाको आर्थिक विधेयक, २०७९ उपर छलफल गर्न कानेपोखरी गाउँपालिकाको १२ औं गाउँ सभा अधिवेशनको दोस्रो बैठक मिति २०७९ साल असार १० गते दिउँसो २.०० बजे कानेपोखरी गाउँ कार्यपालिकाको कार्यालय, बयरवनको सभाहलमा बस्ने गरी सभाध्यक्ष श्री राजमती इङ्गनामज्यूले पहिलो बैठक समापन भएको घोषणा गर्नु भयो।

मिति २०७९।०३।०९ गते बसेको कानेपोखरी गाउँपालिकाको १२ औं गाउँ सभा अधिवेशनको पहिलो बैठकबाट प्रस्तुत निर्णय पारित भएको व्यहोरा प्रमाणित गरेको छु।

Handwritten signature
2069103109



(राजमती इङ्गनाम)
गाउँपालिका अध्यक्ष
२०७९।०३।०९
२९